



**ऑगनबाड़ी केन्द्रों पर सामाजिक अंकेक्षण प्रक्रिया अंतर्गत जिला स्तर तथा परियोजना स्तर पर एक दिवसीय उन्मुखीकरण प्रशिक्षण संचालित करने हेतु दिशा-निर्देश**

बिहार सरकार द्वारा समेकित बाल विकास परियोजना के अंतर्गत ऑगनबाड़ी सेविकाओं एवं सहायिकाओं के सहयोग से दी जाने वाली सेवाओं (पूरक पोषक आहार, शालापूर्व शिक्षा, स्वास्थ्य जाँच, संदर्भ सेवाएँ, टीकाकरण तथा पोषण एवं स्वास्थ्य शिक्षा) में समुदाय की भागीदारी को बढ़ाने के लिए एवं ऑगनबाड़ी केन्द्रों के कार्यकलापों एवं कार्यक्रमों को सुचारू रूप से संचालित करने हेतु सामाजिक अंकेक्षण की प्रक्रिया को अपनाने का निर्णय लिया गया है। सामाजिक अंकेक्षण समिति की बैठक प्रत्येक केन्द्र पर वर्ष में 2 बार दिनांक 20 जून एवं 20 दिसम्बर को आयोजित किया जाना है।

सामाजिक अंकेक्षण प्रक्रिया के सफल कार्यान्वयन हेतु आई.सी.डी.एस. के सभी स्तरों के कार्यकर्ताओं के लिए जिला स्तर तथा परियोजना स्तर पर एक दिवसीय उन्मुखीकरण प्रशिक्षण कार्यक्रम प्रस्तावित है।

एक दिवसीय उन्मुखीकरण प्रशिक्षण के सफल कार्यान्वयन हेतु सभी स्तरों (जिला तथा परियोजना) के प्रशिक्षण हेतु दिशा-निर्देश तैयार किया गया है :-

1. सामाजिक अंकेक्षण प्रक्रिया के संबंध में उन्मुखीकरण प्रशिक्षण हेतु प्रशिक्षण पूर्व मूल्यांकन तथा प्रशिक्षण पश्चात् मूल्यांकन हेतु प्रश्नावली सहित एक मार्गदर्शिका तैयार किया गया है।
2. एक दिवसीय उन्मुखीकरण प्रशिक्षण हेतु आरंभिक विस्तृत प्रशिक्षण योजना तैयार किया गया है।
3. राज्य स्तर पर दिनांक 02.12.2014 को Development Partners (B-TAST, UNICEF, CARE INDIA, T.A. Agency- ISSNIP, जीविका) का एक दिवसीय उन्मुखीकरण प्रशिक्षण दिया जाना है।
4. जिला स्तर पर जिला प्रोग्राम पदाधिकारियों के नेतृत्व में Development Partners (B-TAST, UNICEF, CARE INDIA, T.A. Agency- ISSNIP, जीविका) के सहयोग से सभी बाल विकास परियोजना पदाधिकारी तथा महिला पर्यवेक्षिका के लिए दिनांक 06.12.2014 को एक दिवसीय उन्मुखीकरण प्रशिक्षण (आवश्यकता अनुसार दो सत्र में) किये जाने का प्रस्ताव है।
5. (A) परियोजना स्तर पर बाल विकास परियोजना पदाधिकारी के नेतृत्व में Development Partners (B-TAST, UNICEF, CARE INDIA, T.A. Agency- ISSNIP, जीविका) एवं महिला पर्यवेक्षिका के सहयोग से सभी ऑगनबाड़ी सेविकाओं का दिनांक 08.12.2014 से 10.12.2014 तक प्रतिदिन दो सत्र में उन्मुखीकरण प्रशिक्षण दिया जाना है।  
(B) परियोजना स्तर पर बाल विकास परियोजना पदाधिकारी के नेतृत्व में Development Partners (B-TAST, UNICEF, CARE INDIA, T.A. Agency- ISSNIP, जीविका) एवं महिला पर्यवेक्षिका के सहयोग से जन प्रतिनिधियों का दिनांक 11.12.2014 से 13.12.2014 तक प्रतिदिन दो सत्र में उन्मुखीकरण प्रशिक्षण दिया जाना है।

6. जिला/परियोजना स्तर पर प्रशिक्षण हेतु विस्तृत बजट तैयार किया गया है, जो इस पत्र के साथ संलग्न है।
7. जिला तथा परियोजना स्तर पर प्रशिक्षण हेतु व्यय की राशि जिला प्रोग्राम पदाधिकारी तथा बाल विकास परियोजना पदाधिकारी के खाते में एन.एम.यू. सक्षम के द्वारा स्थानांतरण की जायेगी।
8. प्रशिक्षण कार्यक्रम हेतु जिला प्रोग्राम पदाधिकारी / बाल विकास परियोजना पदाधिकारी हेतु विशेष दिशा-निर्देश निम्न प्रकार है :-
  - प्रतिभागियों को सामाजिक अंकेक्षण प्रक्रिया पर तैयार की गयी मार्गदर्शिका उपलब्ध कराना।
  - प्रतिभागियों हेतु तैयार की गयी प्रशिक्षण पूर्व/पश्चात् मूल्यांकन प्रश्नावली का उपयोग करना।
  - प्रतिभागियों हेतु नाश्ता समय पर बजट अनुरूप उपलब्ध कराना।
  - डाक्यूमेन्ट्री फिल्म दिखाने हेतु एल.सी.डी. प्रोजेक्टर मद में दी गयी राशि रू0 1500/- पूरे एक दिन के लिए निर्धारित किया गया है।
  - विविध व्यय के लिए रू0 500/- पूरे एक दिन के लिए निर्धारित किया गया है।

